

# Pietro Gagliardi

## 1809 - 1890

### II-Pittur tal-Madonna tad-Duttrina

Karmenu Massa

Matul din is-sena qed ikun imfakkar il-mitejn sena mit-twelid tal-artist pittur Ruman, Pietro Gagliardi. Ir-rahal taghna qed jaghmel dan b'mod speċjali. Dan ghalix fil-Knisja Parrokkjali taghna ghandna żewġ pitturi mgħamulin minnhu, li huma ta' wirt artistsiku importanti għar-rahal taghna kif ukoll għal pajjiżna.

Qed nirreferi għall-kwadru titolari ta' Marija Annunzjata kif ukoll għall-kwadru tal-Madonna tad-Duttrina.

Pietro Gagliardi tweled f'Ruma u fforma l-arti tiegħu fl-akkademja prestigjuża Rumana "Accademia di San Luca". Hu attenda għall-korsijiet tal-artisti Vincenzo Camuccini, Gaspere Landi u Tommaso Minardi. Ta' erbgha u għoxrin sena iddebutta bi tliet biċċiet xogħol ta' pittura fis-swali ta' "Piazza del Popolo". Is-sena ta' wara żejjen il-kappella ta' Villa Borghese fi Frascati flimkien mal-artist Antonio Capalti. Sas-sena 1841 żejjen ukoll dik ta' Marino Torlonia f'Castel Gandolfo, il-post fejn hemm ir-residenza tas-sajf tal-Papa. Fl-1842 ha sehem fid-dekorazzjoni tal-palazz Torlonia fi "Piazza Venezia".


Kien wiehed mill-artisti taċ-ċiklu rikonoxxut u mqabba mill-Papa "Pio Nono" għat tiġdid u restawr tal-knejjes u bażilici ta' Ruma. Bis-saħħa t'hekk għamel hafna xogħol dekorattiv u pitturi religjużi. Fost il-hafna knejjes li hadem fihom insibu li hadem ukoll f'wahda mill-aktar bażilici importanti ta' Ruma, dik ta' "San Paolo Fuor Le Mura".

Wara d-definizzjoni tad-domma tal-Immakulata fl-1854, hu pinga diversi pitturi b'dan is-sugġett, fosthom dawk tal-knejjes ta' Santu Rokku, Santa Marija dell' Orto, San Vito u Sant Injazju. Hadem ukoll fuq hafna kummissjonijiet oħra minn prinċipijiet u benestanti f'Ruma u madwar Lazio. Minhabba l-fama tajba li kiseb, hadem ukoll hafna xogħlijiet religjużi għal barra mill-Italja. Xhieda ta' dan huma l-buzzetti u disinji tiegħu li jinsabu fil-"Museo di Roma". Malta wkoll hija xhieda ta' dan għax hawn hafna xogħlijiet tiegħu madwar diversi parroċċi u knejjes Maltin. Barra tal-Annunzjata u tal-Madonna tad-Duttrina ta' Hal Tarxien, insibu oħrajn bħal kwadru titolari tal-Assunta tal-Gudja, u l-kwadru titolari ta' San Geġjanu tal-Hamrun. Pitter ukoll xogħol għall-Katidral tal-Imdina il-kwadru bis-sugġett il-"Patoċinju tal-Madonna" kif ukoll żewġ lunetti laterali li juru l-Assunta u l-inkoronazzjoni tal-Madonna. Insibu wkoll kwadru ta' San Ġużeppe għall-Arcikonfraternità ta' San Ġużeppe fil-knisja ta' Ġiezu tar-Rabat. Għall-knisja parrokkjali tal-Furjana pitter il-"Madonna tas-Sacro Cuor". Fil-Belt Valletta nsibu wkoll kwadru żgħir tal-Madonna Tad-Duttrina fil-knisja ta' Santu Rokku, u fil-knisja ta' Santu Wistin insibu kwadru ta' San Ġużeppe. Għall-knisja tal-Frangiskani ta' putirjal għamel kwadru tal-Kuncizzjoni. Għall-Frangiskani ta' Ġiezu pitter kwadru ta' San Frangisk t'Assisi. Pittura oħra li għal xi żmien kienet fil-Konkatidral ta' San Ġwann, u llum qiegħda fil-mużew tal-Katidral tal-Imdina hi tal-Madonna bil-Bambin iżomm is-Salib.

Hadem ukoll bhala rittrattista (portraits), fejn eċċella wkoll. Fost ir-ritratti li hadem awto-ritratti tul tliet fażijiet ta' hajtu. Għamel wiehed meta kien ta' madwar 25 sena, iehor meta kellu madwar 40 sena u iehor meta kellu madwar 66 sena.

### IX-Xogħlijiet f'Hal Tarxien.

Iż-żewġ pitturi li ghandna Hal Tarxien, ta' Pietro Gagliardi, ghandhom importanza partikolari għalina. Il-kwadru titolari li jirrappreżenta l-Annunzazzjoni tal-Verġni Marija u l-kwadru tal-Madonna tad-Duttrina li



**Pietro Gagliardi**



ghanda l-Konfraternità li gġib l-istess titlu. Dwar l-ewwel wiehed diġà nkiteb u ntqal tajjeb hafna minn kittieba differenti. Dawn it-tnejn tpitru fis-sena 1874. Xhieda ta' dan hija l-isem u d-data mpittra fuqhom stess. Hemm min jghid li dawn ġew ikkommissjonati flimkien mill-Kappillan Dun Pawl Lauron u hemm min jghid li wiehed ġie ordnat wara l-iehor. Ta' min jghid li l-kappillan Lauron kien ukoll dak li fl-istess sena rravviva u waqqaf il-Konfraternità tal-Madonna tad-Duttrina, kif ukoll kien prokuratur u benefattur tagħha.

F'wiehed mill-kotba tal-fratellanza, dak ta' l-"Annualita", nsibu li Lorenzo u Carmela miżżewġin Cassar u binhom Giuseppe, fil-konsulta ġenerali li saret fil- 21 ta' Ġunju 1874, ġew "giubilati" (aċċettati fil-fratellanza) mill-fratelli kollha, minghajr hlas talli l-imsemmija Cassar wieghedu li jhallsu l-ispiza għall-kwadru li jirrapprezenta lil Verġni Santissima taht it-titlu tad-Duttrina, patruna tal-fratellanza tagħna.

Irċevuta li għandha l-fratellanza innumerata "49" u datata 15 ta' Frar 1875, tghid b'kitba bit-Taljan u tradotta bill-Malti tghid:

"Qed nirċievi, jiena iffirmit hawn taht, minghand il-Wisq Reverendu Sinjur Kappillan Dun Pawl Lauron fl-iri effettivi tad-deheb, dsatax-il wahda, li jiswew 475,28 franki bħala prezz tal-Kwadru taż-żejt li juri lill-Beata Verġni tad-Duttrina xogħol tal-pittur ċelebri Gagliardi ta' Ruma, u biex nagħti is-somma imsemmija hawn fuq lill-korrispondent tiegħi is-Sinjur Kanonku Salvatore Souchet f'Ruma bħala inkarigat nġhid £19 il-lira sterlina li jissarf (Fr: 475.28)". Din il-kitba gġib il-firma ta' Antonio Gerada.

## Il-Kwadru.



F'dan il-kwadru naraw il-figura kalma tal-Madonna bilqiegħeda fuq tron jew katedra. Dan simbolu tal-awtorita' li tghalliem. Il-ktieb miftuh, li jissimbolizza l-għerf, jinsab fuq hogor Marija li hi stess hi "It-Tron ta' l-Gherf". U dan l-għerf ta' Alla, hi twasslu lilna għax hi Omm u għalliema tagħna. Dan qed jintwera li qed tghamlu waqt li b'idha il-lemnija qed turi lejn dan il-ktieb. Figura prominenti fuq Marija hi dik tal-hamiema li tissimbolizza l-Ispirtu s-Santu li Hu l-qawwa t'Alla li niżlet fuqha u għattietha. Il-figura tal-Madonna hi mlibbsa t-tunika hamra u mant blu skont il-vena ikonografika trdizzjonali. Haġa komuni hafna fil-figuri tal-Madonna li għamel Pietro Gagliardi hi li il-velu fuq ras il-Madonna hu trasparenti. Hekk ukoll hu f'dan il-kwadru kif ukoll f'dak tal-Annunzazzjoni tagħna.

Kwadru ta' livell bħal dan kien jixraq li jkollu gwarniċ mill-isbah. Hekk sar, u l-fratellanza hasbet għal dan billi tqabbad l-iskultur Franku Faure' biex hadmu. Dwar min għamel id-disinn tiegħu għad ma nafux fiċ-ċert. Izda fil-Katidral tal-Imdina hemm żewġ kwadri fuq kull naha tal-artal maġġur u dawn jixbħu l-gwarniċ tal-Madonna tad-Duttrina. Ix-xebħ qieghed kemm għax huma ovali kif ukoll fl-istil tad-disinn. Dawn il-kwadri tal-Imdina huma disinn ta' Pietro Gagliardi. Tghid il-gwarniċ tal-Madonna tad-Duttrina hu wkoll ta' Pietro Gagliardi? Jekk hu hekk din il-bieċa xogħol hi tassew kompluta u il-valur artistiku tagħha hu ta' importanza akbar, kemm għall-parroċċa tagħna kif ukoll lil hinn minnha.

Pietro Gagliardi miet ta' 81 sena fil-belt ta' Frascati barra minn Ruma fl-1890. Hu kien u għadu meqjus bix-xieraq bħala artist ċelebri tal-istil romantiku purista Ruman kif ukoll bħala wiehed minn dawk li wrew fil-figuri tal-Madonna l-messaġġ li xtaqet twassal il-Knisja Kattolika permezz tal-arti. L-arti hi wahda mill-media li permezz tagħha tista' titwassal id-Duttrina lill-poplu kollu.